



मु.मंत्री ने अलवर में सरसंघ चालक मोहन भागवत से मुलाकात की

अलवर, 16 सितम्बर (निस)। मुख्यमंत्री भजनलाल शर्मा ने आर.एस.एस. के कार्यालय 'केशव कृपा' में राष्ट्रीय स्वयंसेवक संघ के प्रमुख मोहन भागवत से मुलाकात की।

मुलाकात के बाद मुख्यमंत्री भजनलाल शर्मा ने रामगढ़ विधायक स्व. जुबेर खान के निवास पर पहुंचकर उनके चित्र पर श्रद्धा सुमन अर्पित कर उनके पुत्र आदिल खान एवं आर्यन खान व परिवर्जनों को सांत्वना देकर ढाड़ बंधाया। उल्लेखनीय है कि रामगढ़ विधायक स्व. जुबेर खान

■ मुख्यमंत्री भजनलाल, रामगढ़ विधायक जुबेर खान, जिनका 14 सितम्बर को देहान्त हुआ है, के घर गए तथा परिवर्जनों को ढाड़ बंधाया।

■ मुख्यमंत्री पूर्व केन्द्रीय मंत्री रोहिताश शर्मा के घर भी गए तथा उनके पुत्र के निधन पर शोक संतप्त परिवार से संवेदना जताई।

का लम्बी बीमारी के बाद शनिवार 14 सितम्बर को प्रातः देहांत हो गया था। इसके उपरान्त मुख्यमंत्री ने पूर्व कैबिनेट मंत्री रोहिताश शर्मा के निवास पर पहुंचकर उनके पुत्र

स्व.विकेश कुमार शर्मा के चित्र पर श्रद्धा सुमन अर्पित कर शोक संतप्त परिवर्जनों को संवेदनाएं व्यक्त कर ढाड़ बंधाया। मुख्यमंत्री भजनलाल शर्मा के

हैलीपैड पर स्वागत के दौरान वन एवं पर्यावरण राज्यमंत्री (स्वतंत्र प्रभार) संजय शर्मा, विधायक डॉ. जसवंत यादव, महंत बालकनाथ, रमेश खोंची, देवीसिंह शेखावत एवं नगर निगम के महापौर घनश्याम गुर्जर, जिला अध्यक्ष अशोक गुप्ता, पूर्व मंत्री हेमसिंह भडाना, पूर्व विधायक जयराम जाटव, बनवारी लाल सिंघल व संजय नरूका, बबाराज मीणा, जय आहूजा, मोहित यादव, गोरधन सिंह सिसौदिया, मीडिया प्रभारी लक्ष्मी नारायण गुप्ता, पं. जलेश्वर सिंह सहित अनेक प्रबुद्ध व्यक्ति मौजूद रहे।

'वर्तमान मोदी सरकार' 'यू-टर्न्स' की सरकार है'

मोदी सरकार के सौ दिन पूरे होने पर कांग्रेस प्रवक्ता सुप्रिया श्रीनेत ने व्यंग्य कसा

■ "लेटरल एन्ट्री" वक्फ संशोधन विधेयक, प्रसारण विधेयक, नेशनल पेंशन सिस्टम, जैसे कई उदाहरण हैं जब पिछले सौ दिनों में सरकार विधेयक/प्रोसेस शुरू कराकर पीछे हट गई।

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 16 सितम्बर। कांग्रेस ने आज जोर देते हुए कहा कि नरेन्द्र मोदी के नेतृत्व वाली केन्द्र सरकार अपने तीसरे कार्यकाल के प्रथम 100 दिनों में, देश की जनता से जुड़े मुद्दों का समाधान करने में हर मोर्चे पर बुरी तरह असफल रही है।

पाटी मुख्यालय पर एक प्रेस कॉन्फ्रेंस को सम्बोधित करते हुए, कांग्रेस के सोशल मीडिया की अध्यक्ष सुप्रिया श्रीनेत ने कहा, "आज नरेन्द्र मोदी सरकार के सौ दिन पूरे हुए हैं। यह राष्ट्र बहुत सारे मुद्दों का सामना कर रहा है। मोदी सरकार ने देश को हर मोर्चे पर बुरी तरह विफल कर दिया है।"

सत्तारूढ़ दल के 100 दिनों के काम-काज का हवाला देते हुए कहा, "यह सरकार यू-टर्न वाली सरकार रही है। सीधी भर्ती (लेटरल एन्ट्री) से लेकर, वक्फ (संशोधन) विधेयक, ब्रांडकास्ट (सर्विस रेग्यूलेशन) बिल, इन्डैक्सेशन, एन.पी.एस. (नेशनल पेंशन सिस्टम) जिसकी वजह अब यू.पी.एस. (यूनिफाइड पेंशन स्कॉम) लाई गई है, तक कई फैसलों पर सरकार के कदम पीछे हटाए हैं। यू-टर्न वाली

सरकार रही है। यह यू-टर्न सरकार रही है।"

रेल-दुर्घटनाओं का जिक्र करते हुए श्रीनेत ने कहा, "वास्तविकता यह है कि इन दिनों में भारतीय रेलवे अपने सबसे खराब दौर में रही है। इन दिनों में 38 रेल-दुर्घटनाएं हुई हैं, जिनमें 21 मौतें बताई गई हैं।"

रेल मन्त्री अश्विनी वैष्णव पर कटाक्ष करते हुए उन्होंने कहा, इस देश के रेल मन्त्री इन्हें छोटी-मोटी दुर्घटनाएं

बता रहे हैं तथा लगातार रील्स बना रहे हैं।"

प्रधानमन्त्री मोदी पर हमला बोलते हुए, कांग्रेस प्रवक्ता ने कहा, "वास्तविकता यह है कि आपके कार्यकाल में बने हुए, आपके निर्देशन में बनाए हुए इन्फ्रास्ट्रक्चर चाहे वे पुल हों, सड़कें हों, प्रतिमाएं हों या फिर हवाई अड्डे हों पूरी तरह से बह गए हैं, ध्वस्त हो गए हैं।"

नया संसद भवन, जो टपक रहा था, से लेकर अयोध्या के राम मन्दिर, जिसके गर्भगृह में पानी टपक रहा था, तक, मुम्बई में छत्रपति शिवाजी की प्रतिमा तक सबका यही हाल है।...क्या यह सब भ्रष्टाचार का सबूत नहीं है, तो और क्या है?"

ममता बनर्जी...

(प्रथम पृष्ठ का शेष)

अफसरों को बलि का बकरा बनाया जा रहा है, जबकि इसमें उच्च अधिकारी लिफ्ट हैं, जिनकी मंजूरी के बिना कुछ नहीं हो सकता।

सवाल पूछा जा रहा है कि किसके निर्देश पर यह कार्यवाही की गई। सी.बी.आई. एक-एक सिरा जोड़कर आगे बढ़ रही है।

'मोदी सरकार ...

(प्रथम पृष्ठ का शेष)

कि सरकार ने सबका प्रभावी विकास किया है। आज अनेक प्रोजेक्ट विकसित भारत के स्वप्न को साकार कर रहे हैं।"

तमिलनाडु के मु.मंत्री स्टालिन प्र.मंत्री...

(प्रथम पृष्ठ का शेष)

भी प्रमाणित होती है कि दो प्रमुख द्रविड़ पार्टियाँ भाषा के मामले में एक साथ हैं। केन्द्रीय शिक्षा मन्त्री इस बात पर जोर दे रहे हैं कि केन्द्रीय सहायता केवल उन्हीं राज्यों को दी जाएगी, जो शिक्षा-व्यवस्था के अन्तर्गत, हिन्दी के तीसरी भाषा रखने पर सहमत होंगे। शिक्षा मन्त्री द्वारा इस बिन्दु पर जोर देने से राज्य में चिन्ता पैदा हो गई है तथा मुख्यमन्त्री इस सुझाव को दरकिनार करने के लिए दृढ़निश्चयी प्रतीत हो रहे हैं।

निवेश हासिल करने के उद्देश्य की गई एक पखवाड़े की अमेरिकी यात्रा से

वापस आते ही, मुख्यमंत्री ने एक बयान में शनिवार को कहा कि वे जल्दी ही प्रधानमन्त्री से भेंट करेंगे।

जिस दूसरे मुद्दे को लेकर राज्य एवं मुख्यमंत्री स्टालिन चिन्तित हैं, वह है चेन्नई के मेट्रो प्रोजेक्ट के लिए वित्तीय सहायता। तथ्य यह है कि इस मामले में राज्य के दावों तथा केन्द्र की वस्तुस्थिति-सम्बन्धी समझ में भिन्नता है तथा मुख्यमंत्री जल्दी से जल्दी इस अन्तर का समाधान निकालना चाहते हैं, जिससे तमिलनाडु को भी चेन्नई शहर में अत्यावश्यक इन्फ्रास्ट्रक्चर के निर्माण के लिये वित्तीय सहायता मिले। इस

सन्दर्भ में, मुख्य मुद्दा सी.एम.आर.एल. के दूसरे चरण के लिये फंडिंग का है। जैसा कि तमिलनाडु के वित्तमन्त्री थंगम थेनारासू ने हाल ही में कहा कि राज्य इस प्रोजेक्ट पर 18,000 करोड़ रुपये से ज्यादा राशि खर्च कर चुका है, लेकिन केन्द्रीय वित्त मन्त्री निर्मला सीतारमण ने इस राशि को अमान्य करते हुए 21,000 करोड़ रुपये के ऋण में से केवल 5,880 करोड़ रुपये ही काम में लिये हैं। मुख्यमंत्री केन्द्र सरकार से वित्तीय सहायता माँग रहे हैं जिससे मेट्रो प्रोजेक्ट एक्स्टेंशन का काम समय पर पूरा हो जाये। लेकिन बाकि केवल इन दो मुद्दों तक सीमित नहीं रहेगी, प्रधानमंत्री के साथ होने वाली मीटिंग में, स्टालिन, इन दोनों बिन्दुओं के बाद, संघवाद तथा स्वायत्तता पर पहुँचेंगे तथा वे दोनों बिन्दु राष्ट्रीय बहस के विषय बनेंगे। स्टालिन स्वयं को तमिलनाडु के हितां के इकलौते संरक्षक के रूप में पहले ही स्थापित कर चुके हैं तथा केन्द्र सरकार की उन नीतियों को पुरजोर विरोध करते रहे हैं, जिनके बारे में वे ऐसा मानते हैं कि वे नीतियाँ तमिलनाडु की अद्वितीय संस्कृति तथा राजनैतिक पहचान को प्रभावित कर सकती हैं। तमिलनाडु तथा विपक्ष शासित अन्य राज्य निर्णय लेने के मामले में ज्यादा स्वायत्तता चाहते हैं।

पीएम मोदी ने देश की पहली वंदे मेट्रो को हरी झंडी दिखाई

■ यह ट्रेन गुजरात में भुज से अहमदाबाद के बीच चलाई जा रही है।

विकास का जश्न भी जारी है। आज यहां 8,000 करोड़ रुपये से अधिक की कई विकास परियोजनाओं का शिलान्यास किया गया है। आज नमो भारत रैपिड रेल का भी उद्घाटन किया गया है। इसके पहले पी.एम. मोदी ने सोमवार को अहमदाबाद मेट्रो रेल एक्सटेंशन के दूसरे चरण का उद्घाटन किया। मेट्रो रेल नेटवर्क का दूसरा चरण गुजरात मेट्रो रेल कॉर्पोरेशन गुजरात सरकार और केन्द्र सरकार के सहयोग से विकसित किया गया है।

कर्नाटक में ...

(प्रथम पृष्ठ का शेष)

वाला कानून यहाँ भी लागूया जाएगा लेकिन फिल्म उद्योग के सूत्रों ने बताया कि फिल्म उद्योग इस मसले पर बर्दाश्त हुआ है। एक गुट का कहना है कि फिल्म उद्योग इस मसले को खुद हल कर सकता है। सरकार को बीच में आने की जरूरत नहीं है। फिल्म उद्योग के प्रतिनिधियों ने राज्य के गृह मंत्री से भी मुलाकात की और फिल्म उद्योग के महिला की सुरक्षा को मंटेनर काम करने लायक माहौल सुधारा जाए।

आज की मीटिंग में कन्नड़ सुपर स्टार सुदीप, संजना गलरानी, कविता लंकेश और दिव्या सपादना भी मौजूद थे। उन्होंने अपना पक्ष भी रखा और सारे मामले को देखने के लिए उच्चस्तरीय कमेटी बनाने की मांग की तथा महिला सुरक्षा के हित ने इण्डस्ट्री का कामकाज सुधारने के लिए गाइडलाइन्स बनाने की मांग की।

'एक-एक अपराधी को पकड़कर कानून के हवाले करेंगे'

रेल मंत्री अश्विनी वैष्णव ने रेल हादसों में साजिश की चर्चा पर कठोर टिप्पणी की

■ रेल मंत्री ने कहा, मैं चेतावनी देता हूँ हम हर अपराधी को पकड़ेंगे, देश के दो करोड़ लोग जो प्रतिदिन रेल से यात्रा करते हैं, उनकी सुरक्षा के साथ किसी को भी खेलने नहीं देंगे।

नयी दिल्ली, 16 सितंबर। रेल मंत्री अश्विनी वैष्णव ने रेल हादसों के पीछे साजिश की चर्चा के बीच आज रोष जताते हुए कहा कि रेल यात्रियों की सुरक्षा के साथ खिलवाड़ करने वाले एक एक अपराधी को पकड़ कर कानून के हवाले किया जाएगा।

वैष्णव ने रेल हादसों के पीछे साजिश होने को लेकर पहली बार ऐसी कठोर प्रतिक्रिया व्यक्त की है। उन्होंने न्यूज 18 इंडिया के कॉन्क्लेव 'चौपाल' में रेल दुर्घटनाओं को लेकर सवालों के

जवाब में कहा, "मैं उन्हें स्पष्ट रूप से चेतावनी देता हूँ। हम ऐसा करने वाले एक-एक को पकड़ेंगे, एक-एक के पीछे जाएंगे। देश के जो दो करोड़ यात्री प्रतिदिन यात्रा करते हैं, जिम्मेदारी के साथ उनकी सुरक्षा करेंगे। किसी को भी यात्रियों की

सुरक्षा के साथ खेलने नहीं देंगे। हमें इतना चौकन्ना रहना है कि इस तरह के हर प्रयास को विफल कर सकें।"

उल्लेखनीय है कि इन दिनों रेलवे ट्रैक पर साजिश के तहत कई तरह की चीजें रखे जाने की रिपोर्टें आ रही हैं। इसे

लेकर रेल मंत्री ने ऐसी साजिश रचने वालों को चेतावनी है।

वैष्णव ने कहा आज से दस साल पहले देश में हर साल 171 रेल दुर्घटनाएं होती थीं लेकिन आज यह आंकड़ा घट कर 40 तक आ गया है। उन्होंने कहा कि अभी भी दिन रात मेहनत करके ढांचगत बदलाव करने पर फोकस है जिससे कि दुर्घटनाओं की संख्या 40 से भी कम करे। आने वाले दिनों में हम और जिम्मेदारी के साथ काम करेंगे। यात्रियों की सुरक्षा को और सुनिश्चित करेंगे।

बांग्लादेश को 200 एकड़ जमीन लौटाई जाएगी

सीमा सुरक्षा बल और बॉर्डर गार्ड बांग्लादेश के बीच हुई बैठक में फैसला लिया गया

ढाका, 16 सितंबर। बॉर्डर गार्ड बांग्लादेश (बी.जी.बी.) और भारत के सीमा सुरक्षा बल (बी.एस.एफ.) की बैठक में 200 एकड़ भूमि बांग्लादेश को लौटाने का निर्णय लिया गया, जो पहले नदी के कटाव के कारण भारत में चली गयी थी। रिपोर्ट के मुताबिक बी.जी.बी. और बी.एस.एफ. के वरिष्ठ अधिकारियों के बीच रविवार को हुई बैठक में विवादित भूमि का फिर से सर्वेक्षण करने और इसे सही मापकों को लौटाने का संयुक्त निर्णय लिया गया।

दौलतपुर उपजिला में रामकृष्णपुर संघ के चालिशापुरा क्षेत्र में स्थित विवादित भूमि पद्मा नदी के मार्ग में बदलाव और प्राकृतिक आपदाओं के

■ बांग्लादेश की 200 एकड़ जमीन नदी के कटाव के कारण भारत में चली गई थी इसके अलावा भारत की 40 एकड़ जमीन बांग्लादेश में चली गई थी।

कारण विवाद में रही है, जिसने तीन किलोमीटर के क्षेत्र में अंतर्राष्ट्रीय सीमा स्तंभों को अव्यवस्थित कर दिया है। इस साल की शुरुआत में किये गये सर्वेक्षण में यह मामला सामने आया था।

बी.जी.बी. की 47वीं बटालियन के कमांडर लेफ्टिनेंट कर्नल एम. महबूब मुर्शिद रहमान ने मामले को पुष्टि की। उन्होंने बताया कि गत 10 फरवरी को सर्वेक्षण के दौरान पता चला कि, लगभग 200 एकड़ बांग्लादेश की भूमि भारतीय

क्षेत्र में तथा करीब 40 एकड़ भारतीय भूमि बांग्लादेश क्षेत्र में चली गई है। दोनों देश अब अक्टूबर में आधिकारिक रूप से सीमाओं को सही करने की तैयारी कर रहे हैं। उन्होंने कहा कि विवादित भूमि का पुनः सर्वेक्षण करने तथा उसे उसके वास्तविक मापकों को लौटाने पर सहमति बनी है।

बैठक में सीमा पर हत्याओं को रोकने तथा मादक पदार्थों की तस्करी से निपटने जैसे व्यापक मुद्दों पर भी चर्चा की गई। बांग्लादेश के प्रतिनिधिमंडल का नेतृत्व लेफ्टिनेंट कर्नल रहमान ने किया, जबकि रोशनबाग बटालियन के कमांडेंट विक्रम देव सिंह ने बी.एस.एफ. का प्रतिनिधित्व किया।

लेफ्टिनेंट कर्नल रहमान ने जोर दिया कि जब तक पुनः सर्वेक्षण पूरा नहीं हो जाता, तब तक किसी को भी विवादित भूमि का उपयोग करने की अनुमति नहीं दी जायेगी। उन्होंने सीमा पर हाल ही में हुई हत्याओं के खिलाफ बांग्लादेश का कड़ा विरोध भी जताया और बीएसएफ से निर्दोष नागरिकों को हिरासत में लेने से बचने तथा विशेष रूप से दुर्गा पूजा से पहले अवैध सीमा पार गतिविधियों को रोकने का आग्रह किया।

ढाका, 16 सितंबर। बांग्लादेश के पत्रकार मोजिम्मिल बाबू और श्यामल दत्ता समेत चार लोगों को मैमनसिंह में धोबीरा सीमा से अवैध रूप से भारत में प्रवेश करने के प्रयास में हिरासत में लिया गया है।

मीडिया रिपोर्टों में सोमवार को यह जानकारी दी गयी। स्थानीय अखबार "द डेली स्टार" ने धोबीरा थाने के प्रभारी अधिकारी मोहम्मद चान मिया के हवाले से बताया कि स्थानीय लोगों ने सुबह धोबीरा-पुरवाधाला सीमा क्षेत्र से चार लोगों और एक निजी कार को पकड़ लिया।

रिपोर्ट के अनुसार बाबू एक्टर टीवी के प्रबंध निदेशक एवं प्रधान संपादक हैं और दत्ता जटिया प्रेस क्लब के पूर्व महासचिव हैं।

चार बांग्लादेशी भारत में घुसने की कोशिश में गिरफ्तार

ढाका, 16 सितंबर। बांग्लादेश के पत्रकार मोजिम्मिल बाबू और श्यामल दत्ता समेत चार लोगों को मैमनसिंह में धोबीरा सीमा से अवैध रूप से भारत में प्रवेश करने के प्रयास में हिरासत में लिया गया है।

मीडिया रिपोर्टों में सोमवार को यह जानकारी दी गयी। स्थानीय अखबार "द डेली स्टार" ने धोबीरा थाने के प्रभारी अधिकारी मोहम्मद चान मिया के हवाले से बताया कि स्थानीय लोगों ने सुबह धोबीरा-पुरवाधाला सीमा क्षेत्र से चार लोगों और एक निजी कार को पकड़ लिया।

रिपोर्ट के अनुसार बाबू एक्टर टीवी के प्रबंध निदेशक एवं प्रधान संपादक हैं और दत्ता जटिया प्रेस क्लब के पूर्व महासचिव हैं।

हिमाचल में लागू होगी बागवानी नीति

शिमला, 16 सितंबर। हिमाचल के मुख्यमंत्री टाकुर सुखविंदर सिंह सुक्खू ने सोमवार को यहां बागवानी विभाग की एचपी शिवा परियोजना की समीक्षा बैठक की अध्यक्षता करते हुए कहा कि हिमाचल प्रदेश देश में बागवानी नीति लागू करने वाला पहला राज्य बनेगा। इसका उद्देश्य राज्य में बागवानी उत्पादन को बढ़ाना है। मुख्यमंत्री ने कहा कि 1,292 करोड़ रुपये की यह परियोजना राज्य के सात जिलों में छह हजार हेक्टेयर क्षेत्र को कवर करेगी। उन्होंने अंतर-फसलौय खेती पर बल देते हुए कहा कि दो चरणों में अमरूद, नींबू प्रजाति के फलों, अनार, ड्रैफन फ्रूट, जामुन तथा

■ प्रदेश के मुख्यमंत्री ने कहा कि हिमाचल प्रदेश पहला राज्य होगा, जहां बागवानी नीति लागू की जाएगी।

कटहल के पौधे रोपे जाएंगे। उन्होंने विभाग को निर्देश दिए कि परियोजना में छोटे तथा सीमांत किसानों को शामिल किया जाए, ताकि उनकी आर्थिकी सुदृढ़ हो सके। उन्होंने कहा कि राज्य सरकार प्राथमिक अर्थव्यवस्था को सुदृढ़ करने को सर्वोच्च प्राथमिकता दे रही है।

■ केन्द्रीय रक्षा मन्त्री राजनाथ सिंह सम्मेलन का उद्घाटन करेंगे तथा कमांडर्स को संबोधित करेंगे।

जायेगा। पश्चिम एशिया में उपरती भू-राजनीतिक और भू-रणनीतिक गतिशीलता, क्षेत्रीय चुनौतियों तथा समुद्री सुरक्षा स्थिति को जटिलता की पृष्ठभूमि में आयोजित यह सम्मेलन नौसेना की भविष्य की रणनीति को आकार देने में महत्वपूर्ण भूमिका निभाता है।

प्रवक्ता ने बताया कि सम्मेलन के दौरान रक्षा मंत्री राजनाथ सिंह राष्ट्रीय सुरक्षा और राष्ट्रीय अपेक्षाओं से संबंधित मामलों पर नौसेना कमांडरों को संबोधित करेंगे।

राजू ठेहट...

(प्रथम पृष्ठ का शेष)

हत्याकांड में लिफ्ट नहीं माना जा सकता। प्रकरण में ट्रायल पूरा होने में लंबा समय लगने की संभावना है। इसके अलावा उसे करीब एक साल दस माह से किशोर गृह में रखा गया है। ऐसे में उसे जमानत का लाभ दिया जाना चाहिए। मामले की सुनवाई करते हुए खंडपीठ ने अपीलार्थी को जमानत का लाभ दिया है।

गौरतलब है कि 3 दिसंबर, 2022 को चार बदमाशों ने राजू ठेहट की उसके सोकर स्थित घर के बाहर गोलियां मारकर हत्या कर दी थी। घटना के अगले ही दिन पुलिस ने आरोपियों को गिरफ्तार किया था। बाद में अन्य आरोपियों को गिरफ्तार किया गया। फिलहाल सीकर की अदालत में करीब 27 आरोपियों के खिलाफ ट्रायल चल रहा है।

एक बार फिर...

(प्रथम पृष्ठ का शेष)
सर्विस' के एजेंट ने देखा कि लगभग 400 गज की दूरी पर झाड़ियों के बीच से एक राइफल की नाल दिख रही थी। पाम बीच काउंटी के शेरिफ रिंक ब्रैडशॉ ने बताया कि एक एजेंट ने गोली चलाई जिसके बाद वहां मौजूद बंदूकधारी राइफल वही फेंककर एक एसयूवी में सवार होकर भाग गया। उन्होंने बताया कि राइफल के साथ दो बैकपैक, निशाना लगाने के लिए इस्तेमाल की जाने वाली एक दूरबीन और एक कैमरा भी मिला है। बाद में उस व्यक्ति को अधिकारियों ने पकड़ लिया। हमले के बाद पूर्व राष्ट्रपति ने कहा कि वह सुरक्षित और ठीक है। टंप ने अपने समर्थकों को भेजे एक ईमेल में कहा, "मेरे आस-पास गोलीबारी की आवाजें आ रही थीं, लेकिन इससे पहले कि अहदी हुईं नियंत्रण से बाहर हो जाएं, मैं आपको बताना चाहता हूँ कि मैं सुरक्षित और ठीक हूँ।"

हरियाणा: भाजपा ने बागियों को मनाने में पूरी ताकत झोंकी

नामांकन वापस लेने के अंतिम दिन मुख्यमंत्री नायब सिंह सैनी सहित कई वरिष्ठ नेताओं ने बागियों के घर जाकर उन्हें मनाया

■ भाजपा के करीब 35 बागियों ने नामांकन भरा है और भाजपा अधिकांश बागियों को मनाने में कामयाबी रही है।

■ कांग्रेस ने भी अपने बागी प्रत्याशियों को मनाने में कोई कसर नहीं छोड़ी।

नयी दिल्ली, 16 सितंबर। हरियाणा विधानसभा चुनाव के लिए आज नामांकन वापस लेने का अंतिम दिन था और भाजपा ने बागियों को मनाने के लिए अपनी पूरी ताकत झोंक दी। खुद मुख्यमंत्री नायब सिंह सैनी समेत भाजपा के तमाम दिग्गज नेता चुनावी मैदान में अपने रुठों को मनाने में जुटे रहे। टिकट वितरण के बाद भाजपा के करीब 35 बागियों ने निर्दलीय चुनाव लड़ने के लिए नामांकन किया है। इनमें से करीब एक दर्जन नेता ऐसे हैं, जो चुनावी नतीजों पर असर डाल सकते हैं। यही कारण था कि मुख्यमंत्री को ही उन्हें मनाने की जिम्मेदारी सौंपी गई है।

मुख्यमंत्री नायब सिंह सैनी आज सबसे पहले सोनीपत में पूर्व मंत्री कविता जैन के घर गए। यहां से कविता जैन के पति राजीव जैन ने निर्दलीय नामांकन दाखिल किया था। राजीव जैन मुख्यमंत्री

के मीडिया एडवाइज़र भी रह चुके हैं। यहां मुख्यमंत्री को कामयाबी मिली। वह राजीव जैन और कविता जैन दोनों को मनाने में कामयाब रहे।

सीएम सैनी ने कार्यकर्ताओं को संबोधित करते हुए कहा कि राजीव जैन और कविता जैन हमारी पार्टी का अहम हिस्सा हैं। राजीव जैन और कविता जैन के सम्मान में कमी नहीं आने दी जाएगी। इसके साथ ही महेंद्रगढ़ जिले में भाजपा का टिकट कटने के बाद नारनौल सीट से भाजपा नेत्री भारती सैनी ने निर्दलीय नामांकन किया था। रविवार को मुख्यमंत्री नायब सिंह सैनी नारनौल पहुंचे। सैनी ने भारती सैनी और सैनी

सभा के पदाधिकारियों से मीटिंग कर नामांकन वापस करवाने का प्रयास किया। करीब एक घंटे तक चली मीटिंग के बाद नायब सिंह सैनी बाहर निकले, लेकिन मीडिया के सवालों का उन्होंने जवाब नहीं दिया और गाड़ी में बैठकर निकल गए। भारतीय सैनी ने कहा कि

सीएम नायब सिंह सैनी और समाज का फैसला उनके लिए अंतिम है और वो अपना नामांकन वापस लेंगी।

इससे पहले, मुख्यमंत्री नायब सिंह सैनी पार्टी के पूर्व प्रदेश अध्यक्ष रामविलास शर्मा के घर गए। रामलाल शर्मा की टिकट कटने से बेहद नाराज

चल रहे हैं। हालांकि उन्होंने कहा कि वह पार्टी नहीं छोड़ेंगे, लेकिन रामविलास शर्मा और उनके कार्यकर्ता अपनी, अनदेखी के कारण पार्टी से किनारा कर रहे हैं। इसे भांते हुए सीएम सैनी ने खुद मोर्चा संभाला।

इसके अलावा, इंद्र विधानसभा सीट से लोकतंत्र सुरक्षा पार्टी के उम्मीदवार पूर्व सांसद राजकुमार सैनी ने अपना नामांकन वापस ले लिया है। सैनी ने कहा कि समाज के लोगों के कहने पर यह फैसला लिया गया है। महेंद्रगढ़ जिले की नांगल चौधरी विधानसभा सीट से निर्दलीय उम्मीदवार सतीश सैनी ने अपना नामांकन वापस ले

लिया है। उन्होंने भाजपा उम्मीदवार अभय सिंह यादव को समर्थन दिया है। महेंद्रगढ़ जिले की अटेली विधानसभा सीट पर कांग्रेस के बागी हेमंत शर्मा ने अपना नामांकन वापस ले लिया है। उन्होंने यहां भाजपा उम्मीदवार आरती राव को समर्थन दिया है। भाजपा के प्रदेश चुनाव सह प्रभारी बिप्लव देव रणधीर कापड़ियास (रेवाड़ी), संतोष यादव (अटेली) और शशि रंजन परमार (तोशाम) से मुलाकात की और तीनों नेताओं से नामांकन वापस लेने का आग्रह किया।

दूसरी तरफ कांग्रेस को भी उम्मीद है कि कई बागी नेता मान जाएंगे। कांग्रेस सूत्रों के मुताबिक, नलवा से वरिष्ठ नेता संपत सिंह, हांसी से प्रेम सिंह मलिक और अंबाला से जसबीर मल्लौर के पीछे हटने की संभावना है। कुछ अन्य के साथ बातचीत अभी भी जारी है।